

స్వామి వివేకానందుడు ప్రసిద్ధి గాంచిన హిందూ యోగి అని జిల్లా కలెక్టర్ రాహుల్ రాజ్ అన్నారు



(మెదక్ ప్రతినిధి)జనవరి,12, మెదక్ టుడే:స్వామి:ఆదివారం కలెక్టరేట్ కార్యాలయ సమావేశ హాల్లో యువజన క్రీడల నిర్వహణ శాఖ అధ్యక్షులలో స్వామి వివేకానంద జన్మదినం సందర్భంగా అధికారులు మరియు జిల్లా యువజన నాయకులతో జిల్లా కలెక్టర్ పాల్గొని స్వామి వివేకానంద చిత్రపటానికి పూల మాల వేసి అందరికీ శుభాకంక్షలు తెలియచేసారు.

ఈ సందర్భంగా కలెక్టర్ మాట్లాడుతూ స్వామి వివేకానందుడు ప్రసిద్ధి గాంచిన హిందూ యోగి. అని ఇతని పూర్వ నామం సరోంద్ర నాథ్ దత్తా. రామకృష్ణ పరమహంస ప్రియ శిష్యుడు. వేదాంత, యోగ తత్వ శాస్త్రములలో సమాజముపై అత్యంత ప్రభావము కలిగించిన ఒక ప్రఖ్యాత ఆధ్యాత్మిక నాయకుడు అన్నారు. హిందూ తత్వ చరిత్ర, భారతదేశ చరిత్రలలోనే ఒక ప్రముఖ వ్యక్తి. అతిపిన్న వయస్సులోనే రామకృష్ణ మతం వ్యవస్థాపకుడు నేటి యువతరం వారి భావనలు ఆశయాలను ఆచరణలో పెట్టడానికి ముందు ఉంటున్నారని అని కొనియాడారు. ఈకార్యక్రమంలో యువజన క్రీడల నిర్వహణ అధికారి నాగరాజు సంబంధిత నిబ్బంది పాల్గొన్నారు.

దుర్గమ్మను దర్శించుకున్న యాదాద్రి జిల్లావిద్యాధికారి



పాపన్నపేట,జనవరి,12, మెదక్ టుడే: స్వామి: ఏడుపాయల వన దుర్గ భవాని మాతను ఆదివారం యాదాద్రి జిల్లా విద్యాశాఖ అధికారి కంగల సత్యనారాయణ సకుటుంబ సమేతంగా దర్శించుకొని పూజలు నిర్వహించారు.ఈ సందర్భంగా ఆలయ నిబ్బంది ఆలయ మర్యాదల ప్రకారం వారికి స్వాగతం పలికి ప్రత్యేక పూజలు నిర్వహించి, తీర్ధప్రసాదాలు అందజేశారు. ఈ సందర్భంగా డి.జే.ఎస్ అమృతానికి మొక్కులు చెల్లించుకున్నారు.

శ్రీసరస్వతీ సేవాట్రస్ట్ ఆధ్వర్యంలో సంక్రాంతి ముగ్గుల పోటీలు

విజేతలకు బహుమతులు ప్రధానం చేసిన ట్రస్ట్ ఉపాధ్యక్షులు డాక్టర్ జానకిరామ్



తూప్రాన్, జనవరి12, మెదక్ టుడే: స్వామి: మహిళలను బకమత్తం తో ప్రోత్సహించడమే మన సంస్కృతి, మన ధర్మం అని శ్రీ సరస్వతీ సేవా ట్రస్ట్ వైస్ ప్రెసిడెంట్ డాక్టర్ జానకిరామ్ అన్నారు. ఆదివారం మహాంకాళి దేవాలయం ఆవరణలో శ్రీసరస్వతీ సేవాట్రస్ట్ ఆధ్వర్యంలో సంక్రాంతి ముగ్గుల పోటీలు నిర్వహించి విజేతలకు బహుమతులు ప్రధానం చేశారు. ఈ సందర్భంగా డాక్టర్ జానకిరామ్ మాట్లాడుతూ సంక్రాంతి పర్వదినం సందర్భంగా తూప్రాన్ పట్టణంలోని మహిళలకు రంగవల్లులు ముగ్గుల పోటీలతో ప్రోత్సహించాలని సంతకల్పం తో నిర్వహించినట్లు తెలిపారు. జనవరి 12 తేదీ ఉదయం ఆదివారం 6:30 నుండి 8:00 వరకు శాఖ సాంగీక్ నిర్వహించారు. స్వామి వివేకానంద జయంతి కార్యక్రమం నిర్వహించారు. మధ్యాహ్నం 2:00 లకు శ్రీ సరస్వతీ సేవా సమితి ట్రస్ట్ వారి ఆధ్వర్యంలో పాల్గొన్న ప్రతి ఒక్కరికీ ప్రోత్సాహక బహుమతి అందజేశారు. ప్రథమ, ద్వితీయ, తృతీయ బహుమతులు ఇవ్వడం జరిగింది. రాష్ట్రీయ స్వయంసేవకలి సంఘ యొక్క సంక్రాంతి ఉత్సవ కార్యక్రమానికి ముఖ్య అతిథిగా శ్రీమతి శిరిషారు, ప్రధానపక్షగా శ్రీ బాగారెడ్డి గారు విభాగ శారీరక శిక్షణ ప్రముఖ్ లు హాజరై ప్రసంగించారు. ఈ కార్యక్రమంలో ఏపూరి రాజభయ్య తోపాటు రామునిగారి అశోక్ కుమార్ గౌడ్, స్వర్ణం వెంకట నారాయణ, తాటి వెంకటేష్, గెంటూల నాగరాజు, కోడిప్పాక సంతోష్ గుప్త, పోల శ్రీనివాస్ గుప్త తదితరులు పాల్గొన్నారు.

బిజెపి మనోహరాబాద్ మండల నూతన అధ్యక్షుడికి ఘన సన్మానం - నూతన అధ్యక్షుడిగా ఎన్నికైన జీడిపల్లి బక్క వెంకటేష్ గౌడ్



తూప్రాన్, జనవరి 12, మెదక్ టుడే: స్వామి: .మనోహరాబాద్ మండలం బిజెపి నూతన అధ్యక్షుడిగా బక్క వెంకటేష్ గౌడ్ ఎన్నికైన సందర్భంగా సర్పంచి భోరం రాష్ట్ర ఉపాధ్యక్షులు కత్తి మల్లేష్ ముదిరాజ్ మరియు గజ్వెల్ బీజేపీ సీనియర్ నాయకుల సమక్షంలో వెంకటేష్ గౌడ్ ను శాలువాతో ఘనంగా సన్మానించారు. ఈ సందర్భంగా బీజేపీ సీనియర్ నాయకులు మాట్లాడుతూ భారతీయ మతా పార్టీలో పార్టీ కోసం కష్టపడిన కార్యకర్తలకు మంచి గుర్తింపు ఉంటుందని సూచించారు. ఈ కార్యక్రమంలో సిద్దిపేట్ జిల్లా కౌన్సిల్ సభ్యులు కమ్మరి నరేందర్ చారి, మనోహరాబాద్ మాజీ సర్పంచ్ సరద బలయ్య, యువ మోర్చా నాయకులు కుమ్మరి నాగరాజు, శివరాం, శేఖర్, కిరణ్, బీజేపీ సీనియర్ నాయకులు లింగారెడ్డి పేట్ వెంకట్ చారి తదితరులు పాల్గొన్నారు.

తూప్రాన్ లో స్వామి వివేకానంద162 జయంతి వేడుకలు

వివేకుని విగ్రహానికి పూలమాలలు వేసి నివాళులు అర్పించిన నేతలు వివెకుని ఆశయాలు కొనసాగిద్దాం

తూప్రాన్, జనవరి12, మెదక్ టుడే:స్వామి.

తూప్రాన్ లో స్వామి వివేకానంద162 జయంతి వేడుకలు వివేకానంద యువజన సంఘం ఆధ్వర్యంలో ఘనంగా నిర్వహించారు. మున్సిపల్ ఆఫీస్ ముందు గల వివేకానందుని విగ్రహానికి మున్సిపల్ చైర్మన్ జ్యోతి కృష్ణ, వైస్ చైర్మన్ సదాల శ్రీనివాస్, కౌన్సిలర్ లు పల్లెర్ రవీందర్ గుప్త, జిన్నా భగవాన్ రెడ్డి, రాజు, నాయకులు నేత మహేందర్ రెడ్డి, రామునిగారి నాగరాజు గౌడ్, తుమ్మేట శ్రీనివాస్ యాదవ్, సీనియర్ జర్నలిస్ట్ డాక్టర్ జానకిరామ్, బొంది సిద్దిరాములుగౌడ్, పల్లెర్ బాల్కే గుప్త, డాక్టర్ ప్రదీప్ సింహ, ఆర్.నాగరాజు పూలమాలలు వేసి నివాళులు అర్పించారు. ఈ సందర్భంగా వారు మాట్లాడుతూ వివెకుని ఆశయాలు కొనసాగిద్దాం అని అన్నారు. స్వామి వివేకానంద జనవరి 12, 1863 నుండి జూలై 4, 1902, బెంగాలీలో 'పాపి బిజేకానంద్' ప్రసిద్ధి గాంచిన హిందూ యోగి అన్నారు. వివేకానంద పూర్వ నామం సరోంద్ర నాథ్ దత్తా అని తెలిపారు. రామకృష్ణ పరమహంస ప్రియ శిష్యుడన్నారు. వేదాంత, యోగ తత్వ శాస్త్రములలో సమాజముపై అత్యంత ప్రభావము కలిగించిన ఒక ప్రఖ్యాత ఆధ్యాత్మిక నాయకుడు వివేకానందుడు అని అన్నారు. హిందూ తత్వ చరిత్ర, భారతదేశ చరిత్రలలోనే ఒక ప్రముఖ వ్యక్తి వివేకానంద యువతకు స్ఫూర్తి ప్రదాత రామకృష్ణ మతం వ్యవస్థాపకుడు. భారతదేశాన్ని జాగృతము చెయ్యడమే కాకుండా ఆమెరికా, ఇంగ్లాండు లలో



యోగ, వేదాంత శాస్త్రములను తన ఉపన్యాసముల ద్వారా, వాదనల ద్వారా పరిచయము చేసిన ఖ్యాతి అతనికి ఉంది అని అన్నారు. గురువు గారి కోరిక మేరకు ఆమెరికాకు వెళ్ళి అక్కడ హిందూ మత ప్రాశస్త్యం గురించి ఎన్నో ఉపన్యాసాలు చేశాడన్నారు. భారతదేశాన్ని ప్రేమించి, భారతదేశం మళ్ళీ తన ప్రాచీన ఔన్నత్యాన్ని పొందాలని ఆశించిన వారిలో ముఖ్యులు స్వామి వివేకానంద అని తెలిపారు. అతని వాగ్దాటికి ముగ్ధులైన ఆమెరికా ప్రజానీకం బ్రహ్మగర్భం పట్టించన్నారు. ఎంతో మంది అతనికి శిష్యులయ్యారన్నారు. పాశ్చాత్య దేశాలలోకి అడుగు పెట్టిన మొదటి హిందూ సన్యాసి ఈయనే అని అన్నారు. తూర్పు దేశాల తత్వమును షికాగోలో జరిగిన ప్రపంచ మత జాతర పార్లమెంట్ ఆఫ్ వరల్డ్ రిలిజియన్స్ లో 1893 లో ప్రవేశపెట్టాడు. అక్కడే షికాగోలోను, ఆమెరికాలోని ఇతర ప్రాంతాలలోను ప్రజలు అభిమానాన్ని చూరగొన్నారు. తిరిగి భారత దేశం వచ్చి రామకృష్ణ మతాన్ని స్థాపించి దీని ద్వారా భారత యువతకు దిశ నిర్దేశం చేశాడు. ముప్పై తొమ్మిది ఏళ్ళ వయసు లోనే మరణించాడు. అతను చేసిన సేవలకు గుర్తింపుగా

1984 లో భారత ప్రభుత్వం ఆయన జన్మదినాన్ని “జాతీయ యువజన దినోత్సవం”గా ప్రకటించిందన్నారు. ఈ కార్యక్రమంలో మున్సిపల్ చైర్మన్ జ్యోతి కృష్ణ, వైస్ చైర్మన్ సదాల శ్రీనివాస్, కౌన్సిలర్ లు పల్లెర్ రవీందర్ గుప్త, జిన్నా భగవాన్ రెడ్డి, రాజు, నాయకులు నేత మహేందర్ రెడ్డి, రామునిగారి నాగరాజుగౌడ్, తుమ్మేట శ్రీనివాస్ యాదవ్, సీనియర్ జర్నలిస్ట్ డాక్టర్ జానకిరామ్, బొంది సిద్దిరాములుగౌడ్, పల్లెర్ బాల్కే గుప్త, డాక్టర్ ప్రదీప్ సింహ, ఆర్.నాగరాజు, తాటి ఎచ్చల్, క్రాంతి క్రాన్సర్డ్ రమేష్, కందాయపాలెం వేణుగోపాల్, బిజెపి టౌన్ ప్రెసిడెంట్ భూమస్మగారి జానకిరామ్ గౌడ్, స్వర్ణం వెంకట నారాయణ, ఎప్పురి రాజు భయ్య, బిద్రి, అడేవు మధు, దుర్గం నగేష్, చిత్ర అర్జున్ ధరిపల్లి భిక్షపతి, మణికంఠ, వివేకానంద నగర్ కాలని యూత్ సభ్యులు తుమ్మేట శ్రీనివాస్ యాదవ్, ఆర్.నాగరాజు, మాణిక్య యాదవ్, దుర్గరాజు యాదవ్, కొండల్ యాదవ్, భారత్ యాదవ్, భాను యాదవ్, తైలర్ శాంతారాం, వసుంధర శ్రీకాంత్, చంద వికాస్, దేవి హాస్పిటల్ డాక్టర్ వీరాజు తదితరులు పాల్గొన్నారు.

కల్లు గీత కార్మికుల హక్కుల కోసం సర్దార్ సర్వామి పాపన్న గౌడ్ స్ఫూర్తితో పోరాటాలకు సిద్ధం కావాలి

కల్లు గీత కార్మిక సంఘం జిల్లా అధ్యక్షులు రాష్ట్ర కమిటీ సభ్యులు పులి నర్సయ్య గౌడ్ ములుగు ప్రతినిధి జనవరి 12 తాదాస్యం మండల కల్లు గీత కార్మిక సంఘం మండల కమిటీ ఆధ్వర్యంలోకటాపూర్ లో క్యాలెండర్ అవిష్కరణ చేసిన గీత కార్మికులు కటాపూర్(తాదాస్యం) :కల్లు గీత పృత్తి చేస్తున్నగీత కార్మికులకు అందరికీవిజెన్సీ నాన్ విజెన్సీ అనే తేడా లేకుండా సెస్టి మొకులు టూ వీలర్ బైక్ లు అందించాలని కల్లు గీత కార్మిక సంఘం జిల్లా అధ్యక్షులు రాష్ట్ర కమిటీ సభ్యులు పులి నర్సయ్య గౌడ్ ప్రభుత్వాన్ని కోరారు. తదాస్యం మండల కమిటీ ఆధ్వర్యంలో కటాపూర్ ఎల్లప్పు గుడి తాటి వనం లో సోసైటీ అధ్యక్షులు గడ్డం శ్రీధర్ గౌడ్ అధ్యక్షతన క్యాలెండర్ అవిష్కరణ కార్యక్రమం చేయడం జరిగింది. ఈ కార్యక్రమానికి ముఖ్య అతిథిగా హాజరైన కల్లు గీత కార్మిక సంఘం జిల్లా అధ్యక్షులు రాష్ట్ర కమిటీ సభ్యులు పులి నర్సయ్య గౌడ్ మాట్లాడు తు కల్లు గీత కార్మికుల సమస్య ల పరిష్కారం కొరకు ప్రభుత్వం కృషి చేయాలని పిలుపు నిచ్చారు. యాభై సంవత్సరాలు నిండిన ప్రతి గీత కార్మికునికి గీత పృత్తి పింఛన్ 4 వేలు కేట్రణమే అందించాలని కోరారు.. ములుగు జిల్లా కేంద్రం లో సర్దార్ సర్వామి పాపన్న గౌడ్ విగ్రహం ప్రభుత్వం ఏర్పాటు చేయాలని ఆలాగే జిల్లా కేంద్రం లో గౌడ కమ్యూనిటీ హాల్ నిర్మాణం చేయాలని కోరారు.ప్రతి సోసైటీ కి కాటమయ్య ఎల్లప్పు గుడి నిర్మాణం చేయాలని అన్నారు.విజెన్సీ లో అనాదిగా కల్లు గీత పృత్తి ని సముక్తుని జీవనం కొనసాగిస్తున్నా కల్లు గీత కార్మికులకు సోసైటీ లు పునరుద్ధరణ చేసి సంక్షేమ పథకాలు ఎక్స్ గ్రేడ్యూ.. పృత్తి పింఛన్ ఆలాగే ఎన్ టి నర్సికెట్టు అందించి ముఖ్యమంత్రి మాట నిలబెట్టు కోవాలని అన్నారు.. సమస్య ల పరిష్కారం కొరకు రాజకీయాలకు అతీతంగా కల్లు గీత కార్మికులు సర్దార్ సర్వామి పాపన్న గౌడ్ స్ఫూర్తితో పోరాటాలకు సిద్ధం కావాలని గీత కార్మికుల కు పిలుపు నిచ్చారు. ఈకార్యక్రమంలో జిల్లా కమిటీ సభ్యులు రంగం సత్యనారాయణ గౌడ్. మండల నాయకులు గండు సదయ్య గౌడ్ మాజీ సర్పంచ్ పులి నర్సయ్య గౌడ్ , బెల్లంకొండ రోశయ్య గౌడ్, తడక రవీందర్ గౌడ్, పాలకుర్తి మధు గౌడ్,బెల్లంకొండ రాజమౌళి గౌడ్, గడ్డం రాములు గౌడ్, పులి రవి, పులి రాజు, కక్కర్ వెంకటేశ్, తడక కరుణాకర్, వడ్లకొండ నర్సయ్య, గండు సదానందం, గండు సరేష్ ,పనగంటి గణేష్, బూర ఆశోక్, బొలగని శ్రీను, పాలకుర్తి జగ్గులు, రంగం లాలయ్య, గడ్డం శంకరయ్య, ముంజ ప్రదీప్, గట్టు సరేష్, బత్తిని భిక్షపతి తో పాటు 30 మంది గీతకార్మికులు పాల్గొన్నారు.

స్వామి వివేకానంద 162 వ జయంతి సందర్భంగా మెగా రక్తదాన శిబిరం

ములుగు ప్రతినిధి జనవరి 12 ములుగు జిల్లా కేంద్రంలోని జిల్లా ఏరియా ఆసుపత్రిలో స్వామి వివేకానంద జయంతి సందర్భంగా సేవాభారతీ ములుగు, లయన్స్ క్లబ్ ఆఫ్ ములుగు,నెహ్రూ యువ కేంద్రం వరంగల్ సంయుక్తంగా మెగా రక్తదాన శిబిరాన్ని నిర్వహించారు. స్వామి వివేకానంద 162 జయంతి సందర్భంగా, సేవాభారతీ ములుగు, నెహ్రూ యువ కేంద్రం వరంగల్ సంయుక్తంగా నిర్వహించిన మెగా రక్తదాన శిబిరం లో 20 మంది రక్త దాతలు పాల్గొని రక్తదానం చేశారు. రక్తదాతలకు లయన్స్ క్లబ్ ములుగు వారి ఆధ్వర్యంలో పండ్ల సమగ్రిని అందజేశారు. ఈ సందర్భంగా కార్యక్రమం నిర్వహణ ప్రముఖులు పోషన్సు(ఉపాధ్యాయులు)మాట్లాడుతూ తలసేమియా వ్యాధి బాధితుల కోసం, అత్యవసర పరిస్థితి లో రక్తం అవసరానికి తగినంతగా లభించనందువల్ల 18 సంవత్సరాలనుండి 60 సంవత్సరాల వరకు గల ప్రతి ఒక్కరు ప్రతి 3 నెలలకు కు ఒకసారి రక్తదానం చేయవచ్చు అని అన్నారు.విజెన్సీ జిల్లా బివ మన ములుగు జిల్లా లో రక్త దానం చేయడానికి ప్రతి ఒక్కరూ ముందుకు రావాల్సివచ్చింది.ఈ కార్యక్రమం ప్రముఖులు చల్లగురుగుల రాజువర్ధన్, కొత్తపల్లి పోషన్సు, లైన్స్ క్లబ్ ఆఫ్ ములుగు ప్రెసిడెంట్ లయన్ మేరుగు రమేష్, సెక్రటరీ లయన్ చుంప రమేష్, ట్రెజరర్ లయన్ సానికొమ్మార రవీందర్ రెడ్డి గంధ్రజ్ జయశంకర్,పెన్నెం బిక్షపతి, అలుగోజు కోటి లింగాచారి, రాయంపా నాగరాజు, నెహ్రూ యువకేంద్రం ప్రముఖులు దేవీలాల్ , సేవికా సమితి ప్రముఖులు వంకుదోతు జ్యోతి, జయరాజు, పోతు రాజశేఖర్, రమేష్, రమణ, మమన్ తదితరులు పాల్గొని కార్యక్రమం విజయవంతం చేశారు.

ఘనంగా స్వామి వివేకానంద జయంతి

ములుగు ప్రతినిధి జనవరి 12

ఈ కార్యక్రమానికి ఆయన పాల్గొని మాట్లాడుతూ పుట్టినరోజు యువతపై అత్యంత ప్రభావాన్ని చూపిన చైతన్యమూర్తి స్వామి వివేకానంద అని,అందుకే ఆ మహాసభావుడి పుట్టిన రోజును ఏటా 'జాతీయ యువజన దినోత్సవం'గా నిర్వహించు కుంటున్నాం అన్నారు. ప్రపంచ యువతపై అత్యంత ప్రభావాన్ని చూపిన చైతన్యమూర్తి స్వామి వివేకానంద అని,దేవుని సాధించగలననే ఆత్మవిశ్వాసాన్ని ఒక వ్యక్తిలో కలిగించడం కన్నా మించిన సాయం లేదని చెప్పిన వివేకానంద అని నిరాశా, నిస్సహాయత, మత్తు పదార్థాల బానిసత్వంలో కొట్టుబిట్టాడుతున్న యువతలో బలమైన ఆత్మవిశ్వాసం కలిగించడమే మన ముందున్న కర్తవ్యం%ఈ కాబట్టి ఇందుకు వివేకానందుని స్ఫూర్తిని ప్రతి ఒక్కరూ అందుకోవాలని,విద్యా వ్యవస్థ జ్ఞానాన్ని అందించడంతో పాటు సామాజిక బాధ్యతనూ, స్వామలంబననూ పెంపొందించాలని ఎలుగెత్తి చాటిన స్వామి వివేకానందుని జయంతిని ప్రతి ఏడాది జనవరి 12న 'జాతీయ యువజన దినోత్సవం'గా జరుపుకోవాల్సివచ్చింది అని అన్నారు.యువతకు స్ఫూర్తి, ఆధ్యాత్మిక జ్యోతి, మన దేశ కీర్తి స్వామి వివేకానంద జయంతిని పురస్కరించుకుని జరుపుతున్న జాతీయ యువజన దినోత్సవం సందర్భంగా ప్రతి ఒక్కరూ ఘనంగా జరుపుకోవాలని అన్నారు. ప్రపంచ వ్యాప్తంగా మన సంస్కృతి ని ఎలుగెత్తి చాటిన వ్యక్తి మన స్వామి వివేకానంద అని అన్నారు. వివేకానంద 39 సంవత్సరాలకే చనిపోయారు అని కాని సారి ఆశయాలు మాత్రం ఎప్పటికీ యువత లో ప్రజలలో ఎప్పటికీ నిలిచిపోయే విధంగా స్ఫూర్తి ప్రదాయంగా ఉన్నాయని అన్నారు. ప్రతి యువత స్వామి వివేకానంద ను ఆదర్శ ప్రదాయంగా తీసుకోవాలన్నారు.ఈ కార్యక్రమంలో ముఖ్య అతిథులుగా కారు బోతుల యాదగిరి గౌడ్ పత్తి నాగేశ్వరరావు కొత్త వీరస్వామి కాస్తర్ మురేష్ కలంకు కుమారస్వామి కవ్వల శ్రీనివాస్ పెరిక ధర్మయ్య ఒడ్లూల రాంరామ్ గూడవల సంతోష్, బెల్లంకొండ వినోద్ శాతరాజు విల్లూరత్ కన్నభోయిన నాగరాజు జాలోక్ ధరమ్ సింగ్ బంటు మొగిలి జంబల నరసయ్య తదితరులు పాల్గొని నూతన అధ్యక్షుని పదకల మల్లేష్ కూడా సన్మానించడం జరిగింది

యూత్ కాంగ్రెస్ ఆధ్వర్యంలో జరుగుతున్న జిల్లా స్థాయి వాలీబాల్ టోర్నమెంట్ కు ముఖ్య అతిథిగా విచ్చేసిన యువజన కాంగ్రెస్ రాష్ట్ర ప్రధాన కార్యదర్శి దనసరి సూర్య

ములుగు ప్రతినిధి జనవరి 12 కన్యాయిగూడెం మండలం బుట్టాయిగూడెం లో జరుగుతున్న జిల్లా స్థాయి వాలీబాల్ టోర్నమెంట్ కు ముఖ్య అతిథిగా తెలంగాణ రాష్ట్ర మంత్రి దనసరి అనసూయ సీతక్క తనయుడు రాష్ట్ర యువజన కాంగ్రెస్ ప్రధాన కార్యదర్శి దనసరి సూర్య ముఖ్య అతిథిగా రావడం జరిగిందిక్రీడాకారులను ఉద్దేశించి సూర్య మాట్లాడుతూ మారుమూల ప్రాంతమైన కన్యాయిగూడెం మండలం బుట్టాయిగూడెం లో యూత్ కాంగ్రెస్ ఆధ్వర్యంలో జరుగుతున్న ఈ టోర్నమెంట్ కు విచ్చేసిన ప్రతి ఒక్క క్రీడాకారునికి శుభాకాంక్షలు తెలియజేస్తూ అటల్ గిలుపు ఓటమిలు సహజం సంక్రాంతి పండుగ సందర్భంగా నిర్వహించిన టోర్నమెంట్ ను అందరూ సంతోషం తో జరుపుకోవాలని అన్నారు ఎల్లవేళలా క్రీడాకారులకు ప్రభుత్వం అందుబాటులో ఉండి ప్రోత్సహించడం జరుగుతుందన్నారు క్రీడాకారులకు ఎల్లప్పుడూ అందుబాటులో ఉంటానని అన్నారు టోర్నమెంట్ ప్రారంభోత్సవానికి ముఖ్య అతిథులుగా స్థానిక కన్యాయిగూడెం మండల ఎమ్మెల్యే ఇమలగా వెంకటేష్ విచ్చేసి మాట్లాడుతూ మారుముల అటవి ప్రాంతంలో నిర్వహించిన వాలీబాల్ టోర్నమెంట్ ను నిర్వహించిన యూత్ కాంగ్రెస్ కు అభినందనలు తెలియజేస్తూ యువత శ్రీనివాస్ రాణించాలని మా ప్రోత్సాహం ఎప్పటికీ ఉంటుందని అన్నారు ఈ కార్యక్రమం లో మండల కాంగ్రెస్ పార్టీ అధ్యక్షులు ఎం డి అప్పర్ పాపా, మండల ఇంచార్జి జాడి రాంబాబు,జిల్లా యువజన కాంగ్రెస్ నియోజకవర్గ అధ్యక్షులు మారం సుమన్ రెడ్డి,జిల్లా యువజన కాంగ్రెస్ కార్యదర్శి నేపాల్ రావు, జిల్లా యువజన కాంగ్రెస్ కోశాధికారి అన్నేష్,యువజన కాంగ్రెస్ జిల్లా జనరల్ సెక్రటరీ దుర్గం బ్రౌన్, కన్యాయిగూడెం మండల యూత్ అధ్యక్షులు బోట నాగేష్,గోవిందరావు పేట మండల యూత్ అధ్యక్షులు చింత క్రాంతి,జిల్లా కాంగ్రెస్ సోషల్ మీడియా కో కన్వీనర్ సునార్వని సాంబశివ,కాంగ్రెస్ పార్టీ మండల సీనియర్ నాయకులు వీదర సుమన్, బీసీ సెల్ మండల అధ్యక్షులు గడ్డం నాగేష్,యూత్ వర్గంలో ప్రెసిడెంట్ సునార్వని సరోచర్ల,కిసినీ సెల్ మండల అధ్యక్షులు తాటి రాజుబాబు, మైనారిటీ సెల్ అధ్యక్షులు యకూబ్,యూత్ కాంగ్రెస్ మండల ఉపాధ్యక్షులు కుమ్మరి వెంకట్, స్థానిక ప్రెసి మీడియా రిపోర్టర్లు క్రీడకారులు పెద్ద సంఖ్యలో పాల్గొన్నారు.

ఏటూరునాగారం మున్సిపాలిటీతోపాటే రాజుపేట అలుబాక మండలలుగా మంత్రి ప్రకటించాలి

ములుగు ప్రతినిధి జనవరి 12 ఏటూరునాగారం మండల కేంద్రం లో బీజేపీ దళిత మోర్చా రాష్ట్ర అధికార ప్రతినిధి డా జాడి రామరాజు నేత మాట్లాడుతూ పంచాయతీ రాజ్ గ్రామీణ అభివృద్ధి మహిళ శిశు సంక్షమా శాఖ మంత్రి ఆదివాస్ దళిత బహుజన పర్లాల కేంద్ర బిందువు గా పేరొందిన ఏటూరునాగారం గ్రామపంచాయతీ నీ మున్సిపాలిటీగా ప్రకటిస్తూనే రాజుపేట అలుబాక మండలాలనుగా ప్రకటించాలని అన్నారు అదేవిధంగా ఏటూరునాగారం మున్సిపాలిటీగా కావడానికి అన్ని అర్హతాలు ఉన్నప్పటికీ మున్సిపాలిటీ కాకపోవడానికి కారణం ఏమిటో పంచాయతీ రాజ్ గ్రామీణ అభివృద్ధి మహిళా శిశు సంక్షమా శాఖ మంత్రి చెప్పాలని అన్నారు మైదానప్రాంతనాయకురాలు కాబట్టి మైదానప్రాంత అభివృద్ధి కోసం మల్లంపల్లి మండలం చేసిన మంత్రి అన్ని అర్హతాలు ఉన్నా రాజుపేట అలుబాక మండలాలనుగా కాకపోవడానికి కారణం ఏమిటో చెప్పాలని అన్నారు అదేవిధంగా ఇప్పటికైనా ఆదివాస్ దళిత బహుజన పర్లాల ప్రాంతాల అభివృద్ధి కోసం మైదాన ప్రాంత నాయకురాలుగా కాకుండా ఆదివాస్ బిడ్డ గా ఈ ప్రాంత నాయకురాలుగా రాజుపేట అలుబాక మండలాలనుగా ప్రకటించాలనిఅన్నారు ఏటూరునాగారం 2011జనాభా లెక్క ప్రకారం 20148 జనాభా కలిగిఉంది మున్సిపాలిటీకి అన్ని అర్హతలు కలిగి ఉన్నప్పటికీ మంత్రి వక్రపాత దొరవోట్ ఏటూరునాగారం మున్సిపాలిటీ కాకుండా అడ్డుకొని 13148 జనాభా కలిగి ఉన్నా ములుగు పంచాయతీ నీ మున్సిపాలిటీ గా చేసుకోవడం ఏమిటో మంత్రి చెప్పాలని అన్నారు ఇప్పటికైనా ఆదివాస్ దళిత బహుజన పర్లాల ప్రజలు మైదాన ప్రాంతనాయకురాలు తెలంగాణ పంచాయతీ రాజ్ గ్రామీణ అభివృద్ధి మహిళా శిశు సంక్షమా నీటిపారుదల శాఖ మంత్రి వక్రపాత ధోరవోట్ అర్ధం చేసుకొని పంచాయతీ ఎన్నికల్లో ముగ్గురి పార్టీ అభ్యర్థులను ఓడించుతే మాత్రమే ఏజెన్సీ ప్రాంతాలు అభివృద్ధి అవుతాయన్న బీజేపీ దళిత మోర్చా రాష్ట్ర అధికార ప్రతినిధి డా జాడి రామరాజు నేత అన్నారు

హనుమకాండ కలెక్టరేట్లో మంత్రులు సమావేశం

ములుగు ప్రతినిధి జనవరి 12 హనుమకాండ కలెక్టరేట్ సమావేశ మందిరంలో రాష్ట్ర దేవదారు అటవి పర్యావరణ శాఖ మంత్రి కొండా సురేఖ, రాష్ట్ర పంచాయతీరాజ్, గ్రామీణ అభివృద్ధి, గ్రామీణ నీటి సరఫరా, స్త్రీ, శిశు సంక్షేమ శాఖ మంత్రి దనసరి అనసూయ సీతక్క, రాష్ట్ర ప్రభుత్వ విప్ డాక్టర్ రాంచంద్ర నాయక్, రాష్ట్ర పైనాన్స్ కమిషన్ చైర్మన్ సిరిసిల్ల రాజయ్య, మహబూబాబాద్ పార్లమెంట్ సభ్యులు పోరకల బలరాం నాయక్, నాయక్ మేయర్ గుండు సుధారాణి, ఎమ్మెల్యే బసవరాజు సాంయ్య, శాసనసభ్యులు నాయిని రాజేందర్ రెడ్డి, గంధ్ర సత్యనారాయణ, కి ఆర్ నాగరాజ్, తెల్లం వెంకట్రావు , హొసింగ్ స్పెషల్ ఆఫీసర్ వినయ్ కృష్ణారెడ్డిలతో కలసి ఉమ్మడి వరంగల్ జిల్లాలో రైతు భరోసా, ఇందిరమ్మ అత్యయ భరోసా, ఇందిరమ్మ ఇండ్ర, రేషన్ కార్డుల జాబీ వంటి సంక్షేమ పథకాల అమలుపై జరిగిన ఉమ్మడి వరంగల్ జిల్లా కార్యాచరణ సమన్వయ సమావేశానికి రాష్ట్ర రెవెన్యూ, గృహ నిర్మాణం, సమాచార పౌర సంబంధాల శాఖ మంత్రి పొంగులేటి శ్రీనివాస్ రెడ్డి, కులంకపంగా సమిక్చింద సమర్థ నిర్వహణకు జిల్లా కలెక్టర్లు, జిల్లా అధికారులకు దిశా నిర్దేశం చేశారు.ఈ సమావేశం లో జిల్లా కలెక్టర్ దివాకర్ డి.ఎస్., బిటిడిపి పిఓ చిత్రా మిత్రా, ఆదనపు కలెక్టర్లు సీ హెచ్ మహేందర్ జి, సంపత్ రావు, మండల ప్రత్యేక అధికారులు, తహసీల్దార్లు, ఎంపి డి ఓ, లు, సంబంధిత అధికారులు, తదితరులు పాల్గొన్నారు.

కాత్మపేట టీఆర్ఎస్ పార్టీ గ్రామ కమిటీ ఎన్నిక

చిట్టాల ప్రతినిధి జనవరి 12 చిట్టాల మండలం కొత్తపేట గ్రామంలో టీఆర్ఎస్ మండల పార్టీ అధ్యక్షులు అల్లం రవీందర్ గారి ఆధ్వర్యంలో గ్రామ కమిటీని ఏకగ్రీవంగా ఎన్నుకోవడం జరిగింది ఆధ్యక్షులు: తిరునపాలి వెంకటేశ్వర్లుపల్లిగిరి ప్రెసిడెంట్:చిగురు రాజు కుమార్ ఉపాధ్యక్షులు: జాలిగిప్ప తిరుపతిప్రధాన కార్యదర్శి:బాసాని ఓదెలకార్వరద్ది:బోలావెన రవికోశాధికారి :మెగిలి సంతోష్ముఖ్య సలహాదారులు:తోట రాజయ్య, వ్యక్తల మెగిలి,దొంగారి రామన్న,నూనెలి రవి, తొర్నా రాజు,లక్కాకుల రాజయ్య,నలిమెల మల్లేష్రైతు కమిటీ అధ్యక్షు లు:గంపల నర్సయ్య



వాణిజ్య పనుల శాఖలో పనిచేస్తున్న ఏసిటిఓలకు వెంటనే గజెటెడ్ హోదా ఇవ్వండి..

● **మహమ్మద్ ముజాహిద్ హుస్సేన్ రాష్ట్ర అధ్యక్షులు తెలంగాణ వాణిజ్య పనుల శాఖ నాన్ గెజెటెడ్ ఉద్యోగుల సంఘం పక్షాన సీఎం రేవంత్ రెడ్డి సి ఎస్ శాంతా కుమారిలకు విజ్ఞప్తి...**

కరీంనగర్ జిల్లా, జనవరి 12: ఆదివారం రోజు ఏర్పాటు చేసిన విలేకరుల సమావేశంలో తెలంగాణ వాణిజ్య పనుల శాఖ నాన్ గెజెటెడ్ ఉద్యోగుల సంఘం రాష్ట్ర అధ్యక్షులు మొహమ్మద్ ముజాహిద్ హుస్సేన్ ఈ సందర్భంగా మాట్లాడుతూ తేది 23-2-2017 రోజు అప్పటి వాణిజ్య పనుల శాఖ కమిషనర్ ఏ అనిల్ కుమార్ మరియు రాష్ట్ర రెవిన్యూ ట్రినిపాల్ సెక్రటరీ అజయ్ మిశ్రాకు తెలంగాణ వాణిజ్య పనుల శాఖ నాన్ గెజెటెడ్ ఉద్యోగుల సంఘం పక్షాన ఈ శాఖలో పనిచేస్తున్న ఏ సి టీ ఓ లకు గజెటెడ్ హోదా వెంటనే కల్పించండి అని సంఘం పక్షాన లేఖలు ఇవ్వగా దాదాపు 8 సంవత్సరాలు గడుస్తున్నప్పటికీ ఇప్పటివరకు వాణిజ్య పనుల శాఖలో పనిచేస్తున్న ఏ సి టీ ఓ లకు గజెటెడ్ హోదా కల్పించకపోవడం చాలా బాధాకరమైన విషయం అని మహమ్మద్ ముజాహిద్ హుస్సేన్ ఆవేదన వ్యక్తం చేశారు, తెలంగాణ రాష్ట్రంలో ఏర్పాటు చేసిన మొదటి పి ఆర్ సి కమిషన్ రికమండేషన్ చేయటం జరిగింది, మళ్ళీ రెండో పి ఆర్ సి కమిషన్ గతంలోనే రికమండేషన్ చేయటం జరిగింది, కనుక దీనిని వెంటనే అమలు చేయండి అని లేఖ రాయడం జరిగింది, జే ఏ డి సర్వీసెస్ రికమండేషన్ చేయటం జరిగింది, ఆర్థిక శాఖ ట్రినిపాల్ సెక్రటరీ ఖజానాపై ఎటువంటి భారం పడదు అని వారు కూడా ఏ సి టీ ఓ లకు గజెటెడ్ హోదా ఇవ్వండి అని తెలియజేశారు, మళ్ళీ తెలంగాణ పబ్లిక్ సర్వీస్ కమిషన్ సెక్రటరీ కూడా ఒక లేఖలో గ్రూప్ 2లో ఎక్కువ మార్పులు వచ్చిన వారిని వాణిజ్య పనుల శాఖలో ఏ సి టీ ఓ గా భర్తీ చేయడం జరుగుతుంది, తక్కువ మార్పులు వచ్చినవారు కోవరేటివ్ రిజిస్టర్ సబ్ రిజిస్టర్ ఎస్ టి ఓ డిప్యూటీ ఠానిల్డార్ మున్సిపల్ కమిషనర్ వెహికల్ ఇన్స్పెక్టర్ ఇలాంటి వారిని ఆ శాఖలలో భర్తీ చేయటం జరిగింది, ఇప్పుడు ఒక వాణిజ్య పనుల శాఖలో పనిచేస్తున్న ఏ సి టీ ఓ లకు గజెటెడ్ హోదా రాక ఈ డిపార్ట్మెంట్లో పనిచేస్తున్న ఏ సి టీ ఓలు నాన్ గెజెటెడ్ గా ఉన్నారని మిగిలిన శాఖలలో గ్రూప్ టు ద్వారా నియామకమైన డిప్యూటీ ఠానిల్డార్ ఎస్ టి ఓ కోవరేటివ్ రిజిస్టర్



సబ్ రిజిస్ట్రార్ మున్సిపల్ కమిషనర్ వెహికల్ ఇన్స్పెక్టర్ వీరు అందరూ గజెటెడ్ హోదాలో ఆ శాఖలో కొనసాగుతున్నారు గ్రూప్ టు ద్వారా నియామకమైన ఏ సి టీ ఓ తప్ప మిగతా గ్రూప్ టు ద్వారా నియామకమైన అధికారులు గజెటెడ్ గా కొనసాగుతున్నారు ఇంత అన్యాయమా సమైక్య ఆంధ్రప్రదేశ్ రాష్ట్రంలో నుండి విడిపోయిన ఆంధ్రప్రదేశ్ రాష్ట్రంలో వాణిజ్య పనుల శాఖలో పనిచేస్తున్న ఏ సి టీ ఓ లకు గజెటెడ్ హోదా జీవో నెంబర్ 212 ద్వారా ఏ సి టీ ఓ గెజెటెడ్ హోదా పొంది దాదాపు నాలుగు సంవత్సరాలు గడుస్తుంది, అదే తెలంగాణ రాష్ట్రంలో ఇప్పటివరకు వాణిజ్య పనుల శాఖలో పనిచేస్తున్న ఏ సి టీ ఓ లకు గజెటెడ్ హోదా ఇప్పటివరకు దక్కలేదు 8 సంవత్సరాల నుండి సుదీర్ఘమైన ప్రశాంత వాతావరణంలో పోరాటం చేస్తున్న సంఘం తెలంగాణ వాణిజ్య పనుల శాఖ నాన్ గెజెటెడ్ ఉద్యోగుల సంఘం పక్షాన సంఘం రాష్ట్ర అధ్యక్షులు మహమ్మద్ ముజాహిద్ హుస్సేన్ తో పాటు ఉద్యోగ సోదరులు అందరూ తెలంగాణ రాష్ట్రంలో ఉన్న మంత్రుల వద్ద పార్లమెంట్ సభ్యులు శాసనసభ్యులు ఎమ్మెల్యే ల వద్ద వెళ్లి మాకు ఇంత అన్యాయం తెలంగాణ రాష్ట్రంలో జరుగుతుంది కనుక మాకు న్యాయం చేయండి అని తెలంగాణ వాణిజ్య పనుల శాఖ నాన్ గెజెటెడ్ ఉద్యోగుల సంఘం పక్షాన వారికి లేఖలు ఇవ్వగా వారు వారి ఎమ్మెల్యేల లేఖలపై తెలంగాణ రాష్ట్ర ముఖ్యమంత్రి రేవంత్ రెడ్డికి లేఖలు ఇవ్వడం జరిగింది, సీఎం రేవంత్ రెడ్డి కార్యాలయం నుండి చీఫ్ సెక్రటరీ శాంత కుమారి కార్యాలయానికి లేఖ వెళ్లింది అక్కడినుండి మళ్ళీ తెలంగాణ రాష్ట్ర ఎక్సైజ్ మరియు వాణిజ్య పనుల శాఖ ట్రినిపాల్ సెక్రటరీ రజ్జు వద్ద నుండి ఫైల్ ఫుల్ అవ్ ఐ ఆర్థిక శాఖ అక్కడి నుండి జెడి సర్వీసెస్ అక్కడి నుండి మళ్ళీ తెలంగాణ రాష్ట్ర

ప్రభుత్వం చీఫ్ సెక్రటరీ శాంత కుమారి కార్యాలయంలో ఏ సి టీ ఓ లకు సంబంధించిన ఫైలు ఇప్పటివరకు పెండింగ్లో ఉంది ఈ ఒక్క ఫైల్ ను కదలి రావాలంటే తెలంగాణ రాష్ట్ర ముఖ్యమంత్రి రేవంత్ రెడ్డి చొరవ తీసుకొని ఇన్ని సంవత్సరాల నుండి ఓపికతో ఉన్న వాణిజ్య పనుల శాఖలో పనిచేస్తున్న ఏ సి టీ ఓలకు గెజెటెడ్ హోదా దక్కాలంటే ముఖ్యమంత్రి చొరవ తీసుకోవాల్సిన అవసరం ఎంతో ఉంది అని తెలంగాణ వాణిజ్య పనుల శాఖ నాన్ గెజెటెడ్ ఉద్యోగుల సంఘం రాష్ట్ర అధ్యక్షులు మొహమ్మద్ ముజాహిద్ హుస్సేన్ సీఎం రేవంత్ రెడ్డి సిఎస్ శాంత కుమారిలకు విజ్ఞప్తి చేశారు, గత బిఆర్ఎస్ ప్రభుత్వంలో రెండుసార్లు శాసనసభ సమావేశాలలో మజిలీస్ పార్టీ శాసనసభ పక్ష నాయకులు అక్బరుద్దీన్ ఓవైసీ ప్రశ్నించడం జరిగింది, అప్పటి ప్రభుత్వం కూడా ఏ సి టీ ఓ లో న్యాయం దక్కలేదు తెలంగాణ రాష్ట్రంలో సంవత్సరం క్రితం ఏర్పాటైన మన కాంగ్రెస్ పార్టీ ప్రభుత్వం మొదటి శాసనసభ లో కూడా మజిలీస్ పార్టీ శాసన పక్ష నాయకుడు అక్బరుద్దీన్ ఓవైసీ ప్రశ్నించడం జరిగింది, ఇప్పటివరకు వాణిజ్య పనుల శాఖలో పనిచేస్తున్న ఏ సి టీ ఓ లకు న్యాయం జరగలేదు అయినప్పటికీ తెలంగాణ రాష్ట్రంలో ఉన్న అన్ని రాజకీయ పార్టీ శాసన సభ్యుల వద్దకు వెళ్లి వారికి మా వాణిజ్య పనుల శాఖలో పనిచేస్తున్న ఏ సి టీ ఓ లకు న్యాయం జరగడానికి మీ వంతు కృషి చేయాలని వారిని అడగడంతోనే మంత్రులు పొన్నం ప్రభాకర్, సీతక్క, కొండ సురేఖ, ప్రభుత్వ విప్ ఆది శ్రీనివాస్, ఎంబిఎం పార్టీ అధ్యక్షులు అనదుద్దీన్ ఓవైసీ తోపాటు శాసనసభ్యులు ఎమ్మెల్యేలు బిజెపి పార్టీ శాసన పక్ష నాయకులు అల్లాడి మహేశ్వర్ రెడ్డి, సిపిఐ శాసన పక్ష నాయకుడు కొనమని సాంబశివరావు, బిఆర్ఎస్ పార్టీ శాసనసభ్యులు డాక్టర్ సంజయ్ కల్వకుంట్ల, కాంగ్రెస్ పార్టీ శాసనసభ్యులు జి వెంకట స్వామి, జి వివోద్, ఎమ్మెల్యే జి జీవన్ రెడ్డి తో పాటు ఎంతోమంది శాసనసభ్యులు లేఖలు ఇచ్చినప్పటికీ కూడా ఈ సమస్య ఇప్పటివరకు పరిష్కారం కాకపోవటం చాలా బాధాకరమైన విషయమని మహమ్మద్ ముజాహిద్ హుస్సేన్ ఆవేదన వ్యక్తం చేశారు, ఇప్పటికైనా వాణిజ్య పనుల శాఖలో పనిచేస్తున్న ఏ సి టీ ఓలకు వెంటనే గజెటెడ్ హోదా ఇవ్వాలని తెలంగాణ వాణిజ్య పనుల శాఖ నాన్ గెజెటెడ్ ఉద్యోగుల సంఘం రాష్ట్ర అధ్యక్షులు మొహమ్మద్ ముజాహిద్ హుస్సేన్ తెలంగాణ రాష్ట్ర ముఖ్యమంత్రి రేవంత్ రెడ్డి తెలంగాణ రాష్ట్ర ప్రభుత్వ చీఫ్ సెక్రటరీ శాంత కుమారిలకు విలేకరుల సమావేశంలో విజ్ఞప్తి చేశారు.

ఐ.న్యూస్ క్యాలెండర్లు ఆవిష్కరించిన ఎమ్మెల్యే సత్యనారాయణ రావు



చిట్టాల, జనవరి 12 భూపాలపల్లి జిల్లా కేంద్రంలో ఎమ్మెల్యే క్యాంప్ కార్యాలయంలో ఐ.న్యూస్ క్యాలెండర్లను ఆవిష్కరించిన ఎమ్మెల్యే గంధ్ర సత్యనారాయణ రావు.. ఈ సందర్భంగా ఎమ్మెల్యే మాట్లాడుతూ ...ఐ న్యూస్కు ఒక చరిత్ర ఉందని వాస్తవాలను బయటికి తీయడం ప్రజా సమస్యలను బయటికి తీసి సమాజానికి తెలియజేసి ఐ న్యూస్ కు నూతన సంవత్సర శుభాకాంక్షలు తెలిపారు ..ఇంకా ఐ న్యూస్ ప్రజా సమస్యలు వేలికితీస్తూ అవినీతి అక్రమాలను బయటికి తీసి ప్రజల పక్షాన ఐ న్యూస్ నిలిచి అభివృద్ధి చెందాలని అన్నారు.అలాగే ఐ న్యూస్ ప్రేక్షకులకు సంక్రాంతి శుభాకాంక్షలు తెలిపారు ఎమ్మెల్యే గంధ్ర సత్యనారాయణ రావు

అంగరంగ వైభవంగా జరిగిన శ్రీ గోధ రంగనాథుల తిరుకళ్యాణ మహోత్సవం



కరీంనగర్ జిల్లా ప్రతినిధి, 12జనవరి : తిమ్మాపూర్: శ్రీ తాపాల లక్ష్మీ స్వసీంహ స్వామి వారి దేవాలయం మహాత్మా నగర్ లో గత నెల 16 వ తేది నుండి ప్రారంభమైన ధనుర్మాస ప్రత మహోత్స వాలలో భాగంగా ఆదివారం 28 వ రోజున ప్రభాత సమయంలో తిరుప్పావై పాఠశాల ప్రత్యేక పూజా కార్యక్రమాల అనంతరం ఉదయం 11:30 నుండి మంచి ముత్యాల తలంబ్రాల తో శ్రీ గోధారంగనాథుల తిరు కళ్యాణ మహోత్సవాన్ని శ్రీ తాపాల లక్ష్మీ స్వసీంహ స్వామి వారి దేవస్థానం ప్రధాన అర్చకులు శ్రీ తిరునగరి వెంకటాద్రి స్వామి వారి ఆధ్వర్యంలో అర్చకులు వెంకట రమణ, హర్ష వర్ధన్, సాయి అభిలాష్ లచె నిర్వహించారు. ఈ కార్య క్రమంలో మొదటి విష్వక్సేన ఆరాధన,నస్త్యి పుణ్యహోవచనం, రక్షాబంధనం, ఋషిగ్వరణం, కన్యాదానం,మాంగళ్య ధారణ మంచి ముత్యాల తలంబ్రాల కార్యక్రమం నిత్య సుదర్శన సరసింహ మూల మంత్ర హోమము, పూర్వాహుతి, తీర్థ ప్రసాద గోష్ఠి తదనంతరం సామూహిక అన్నదాన కార్యక్రమం నిర్వహించారు,ఈ కళ్యాణ మహోత్సవం లో 48 జంటలు కన్యాదాత లుగా పాల్గొన్నారు, దేవాలయ కమిటీ వారు భక్తులకు సౌకర్యాల ఏర్పాటు చేశారు, దేవాలయ అధ్యక్షులు ఇసుకొండ నాగేశ్వర్ రెడ్డి,ప్రధాన కార్యదర్శి కేతిరెడ్డి ఎల్లారెడ్డి, కోశాధి కారి పెండ్యాల కొండలరెడ్డి,మాజి సర్పంచ్ శ్రీమతి జక్కని స్వరూప రవీందర్,మాజి జడ్పీటీసీ ఉల్లాంగల పద్మ ఏకానందం మాజి వైస్ ఎం పిపి పొన్నాల భూలక్ష్మి నంపత్, మాజి ఉపసర్పంచ్ మదుపు శ్రీనివాస్ రెడ్డి, ఉపాధ్యక్షులు మదుపు అనంతరెడ్డి గుంటుకు కనకయ్య, సింగెర్ డి ఎల్లారెడ్డి,గూడ కమలారెడ్డి,ఎర్రం సాగర్, తత్కవీ లింగారెడ్డి, పెండ్యాల సదాశివ రెడ్డి,రామకృష్ణ రెడ్డి, ఎంధ్ర బాలరాజు,పాశం మురళీ కనకరాజు,మయూరి శ్రీనివాస్ కరీంనగర్ తిమ్మాపూర్, మండలములకు చెందిన భక్తులు అధిక సంఖ్యలో పాల్గొన్నారు

స్వామి వివేకానంద 152వ జయంతి వేడుకలు...

పెద్దపల్లి, 12జనవరి : పెద్దపల్లి జిల్లా కేంద్రంలో కూనారం రోడ్డు లో స్వామి వివేకానంద 152 వ జయంతి వేడుకలు జేపిల్లియాపావెల్.జేపిసి స్టేట్ కన్వెన్షన్ ఆకుల స్వామి, కోమటి పల్లి రాజేందర్ ల ఆధ్వర్యంలో ఘనంగా నిర్వహించారు. స్వామి వివేకానంద చిత్రపటానికి పూలమాలలు వేసి స్వీట్లు పంపిణీ చేశారు. ఈ సందర్భంగా వారు మాట్లాడుతూ ఓ యువత మేల్కొండి మీ లక్ష్యాన్ని సాధించేవరకు ఆగకండి ,మీరు జీవించి ఉన్నంతకాలం నేర్చుకుంటూనే ఉండండి ,అనుభవమే ప్రపంచంలో మీకు ఉత్తమ గురువు, అని స్వామి వివేకానంద వ్యాఖ్యలను గుర్తు చేశారు.ప్రతి ఒక్కరూ స్వామి వివేకానంద అడుగుజాడల్లో నడవాలని విలుపునిచ్చారు.

అవగాహన రాహిత్యమే విమర్శలకు కారణం..

- **నన్నుపార్టీని విమర్శించే స్థాయి వారిది కాదు..**
- **పునరావృతమైతే సహించేది లేదు..**
- **సాసైటీ చైర్మన్ మూల మధుకర్ రెడ్డి..**

బయ్యారం,జనవరి 12 : మండలంలో గత కొన్ని రోజులుగా పార్టీ పేరు చెప్పుకొని, నేతలం అని చెప్పుకుంటూ పార్టీ పరువును తీయడమే కాకుండా సంబంధం లేని విషయంలో నన్ను విమర్శించడం అవగాహన రాహిత్యమేనని బయ్యారం సాసైటీ చైర్మన్ మూలా మధుకర్ రెడ్డి అన్నారు. మండలంలో పలు అభివృద్ధి కార్యక్రమాలపై విలేకరుల సమావేశంలో పి సి డబ్బ్యూ రిపోర్టర్ అడిగిన ప్రశ్నకు బదులుగా మండలంలోని బాలాజీ పేట అంశంపై మూల మధుకర్ రెడ్డి స్పందిస్తూ బాలాజీ పేటలో ద్వైకాకు సంబంధించిన ఆర్థిక లావాదేవీలపై కాంగ్రెస్ పార్టీని లాగ వద్దని,గ్రామంలో ద్వైకా, స్త్రీ నిధి ఆర్థిక లావాదేవీలపై కాంగ్రెస్ పార్టీపై , నాపై విమర్శలు చేయడం విడ్డూరమని, తప్పు



ఎవరు చేసినా శిక్ష అనుభవించక తప్పదని గ్రామంలో ఏమైనా సమస్యలు ఉంటే వారు అక్కడే పరిష్కరించు కోవాలని, దానిని పార్టీకి అనువదించ వద్దని సూచించారు. విమర్శలకు ఓ హద్దు ఉంటుందని నేను మండల అభివృద్ధికి శక్తి వంచన లేకుండా మంత్రులు, ఎమ్మెల్యేల సహకారం తీసుకొని ఎంత వీలైతే అంత మండలానికి నిధులు కానీ, అభివృద్ధి కార్యక్రమాలు కానీ తీసుకొస్తున్నానని తెలిపారు. అవకాశ వాదంతో పార్టీలు

మారినంత మాత్రాన సరిపోదని ఆ వ్యక్తులు ఆ గ్రామానికి ఎంత వరకు ఆ గ్రామ అభివృద్ధికి ఏమి చేశారన్నదే ముఖ్యమని తెలిపారు. రాష్ట్రంలో ప్రజా పాలన నడుస్తుందని, అధికారులు చేయవలసిన చర్యలు ఆ ప్రాంత సమస్యలపై చేస్తున్నారని, తప్పులు పొరపాట్లు చేస్తే సరిదిద్దు కోవచ్చని, కానీ ఇదే అడుగునీ చూసి ఎదుటి వారి మీద బురద చలితే సహించరని అన్నారు. వీలైనంత వరకు మండలంలోని ఆయా గ్రామాలలో సమస్యలు వస్తే అక్కడే సమస్యలకు పరిష్కారం చూపగలిగే శక్తి, వ్యక్తిత్వం ఉండాలని అది వదిలి పెట్టి ఆ సమస్యలపై సంబంధం లేని నాపై విమర్శలు చేసే స్థాయి వారికి లేదని, ఇదే పునరావృతం అయితే చూస్తూ ఊరుకోమని హెచ్చరించారు. ఏదో ఒక సాకును అడ్డం పెట్టుకొని సమస్యను సృష్టించే వారిని పార్టీ ఉపేక్షించదని, క్రమశిక్షణ చర్యలు తప్పవని హెచ్చరించారు. ఇకనైనా వారి విధానాలు మారకపోతే ప్రజలలో వ్యతిరేకత తప్పదని అన్నారు. ఈ కార్యక్రమంలో తిరుమల ప్రభాకర్ రెడ్డి,వేల్పుల శ్రీనివాస్, భూక్య ప్రవీణ్ నాయక్, వెంకటపతి,సురేష్ తదితరులు ఉన్నారు.

క్రీడలు స్నేహభావాన్ని పెంపొందిస్తాయి స్వామి వివేకానంద జయంతి వేడుకలు



కరీంనగర్ జిల్లా ప్రతినిధి, 12 జనవరి: తిమ్మాపూర్: క్రీడలతో శారీరక దారుణ్యం, పోటీతత్వం, స్నేహభావం పె పెంపొందుతాయని తిమ్మాపూర్ సర్కిల్ ఎస్టేలు తాండ్ర వివేక్, నరేష్, రాజేష్ లు అన్నారు. మహాత్మా నగర్ వంచాయతీ పరిధిలోని శ్రీచైతన్య ఇంజనీరింగ్ కళాశాల మైదానంలో పోలీస్ అండ్ డ్రెస్ ఫ్రెండ్లీ క్రికెట్ మ్యాచ్ ఆదివారం నిర్వహించారు. శ్రీ చైతన్యకళాశాల డైరెక్టర్ సరేందర్ రెడ్డి డ్రెస్ టీం కెప్టెన్ బత్తుల రాకేష్. పోలీసు టీం కెప్టెన్ సరేష్ను ఆహ్వానించి ట్రాన్స్ చేశారు.. రెండు మ్యాచ్లలో ట్రాన్స్ గెలిచిన డ్రెస్ టీం మొదటగా బ్యాటింగ్ చేసి రెండు మ్యాచ్ ల్లో పోలీసు టీంపై విజయం సాధించింది. ఈ సందర్భంగా తిమ్మాపూర్ సర్కిల్ ఎస్టేలు వివేక్, సరేష్,రాజేష్ మాట్లాడుతూ క్రీడాలు మానసిక ఉల్లాసానికి శరీర దృఢత్వానికి దోహదపడతాయని, క్రీడా నైపుణ్యంపై అవగాహన కల్పించడం కోసమే పోలీస్ టీం, డ్రెస్ టీంలు క్రికెట్ మ్యాచ్లు నిర్వహించామని తెలిపారు. ఇరుజట్లు అద్భుత ప్రదర్శన కనబర్చాయని తెలిపారు.



వివేకానందుడి ఆశయ సాధనకు కృషి చేయాలి

- అదనపు కలెక్టర్ ప్రఫుల్ దేశాయ్



కరీంనగర్ జిల్లా ప్రతినిధి, 12 జనవరి : వివేకానందుడి ఆశయాలను ముందుకు తీసుకెళ్లాల్సిన బాధ్యత మనందరిపై ఉందని అదనపు కలెక్టర్ ప్రఫుల్ దేశాయ్ (స్థానిక సంస్థలు) అన్నారు. ఆదివారం కలెక్టరేట్ కాన్ఫరెన్స్ హాలులో యువజన క్రీడల శాఖ ఆధ్వర్యంలో వివేకానందుడి జయంతి పురస్కరించుకొని జాతీయ యువజన దినోత్సవం నిర్వహించారు. అదనపు కలెక్టర్ (రెవెన్యూ) లక్ష్మీ కిరణ్, ఇన్చార్జ్ డిఆర్ఓ పవన్ కుమార్, కరీంనగర్ మాజురాబాద్ ఆర్డీవోలు మహేశ్వర్ రమేష్ బాబు, యువజన క్రీడల శాఖ అధికారి శ్రీనివాస్, డిఆర్ఓఓ శ్రీధర్, ఇతర ఉన్నతాధికారులు, యువజన సంఘం సభ్యులు వివేకానందుడి చిత్రపటానికి పూలమాలలు వేసి నివాళులర్పించారు. ఈ సందర్భంగా అదనపు కలెక్టర్ మాట్లాడారు. వివేకానందుడు చిన్నవయసులోనే ఆధ్యాత్మిక బాట పట్టి సమాజానికి ఎంతో సేవ చేశాడన్నారు. స్వామి వివేకానందుడి బోధనలను ఆదర్శంగా తీసుకొని.. యువత నైపుణ్యాలు పెంచుకొని ఉన్నత స్థానాలకు ఎదగాలని సూచించారు. నిర్దేశించుకున్న లక్ష్యం చేరుకునేందుకు పట్టుద, ఆత్మవిశ్వాసంతో కృషి చేయాలని పేర్కొన్నారు. ఈ కార్యక్రమంలో జాతీయ యువజన అవార్డు గ్రహీత ఎ.కిరణ్ కుమార్, యువ జన సంఘం సభ్యులు, వివిధ శాఖల అధికారులు పాల్గొన్నారు.

యువతకు స్పృహ ప్రదాత స్వామి వివేకానంద

- వివేకానంద జయంతి వేడుకల్లో అల్ఫోర్స్ నరేందర్ రెడ్డి

కరీంనగర్ జిల్లా ప్రతినిధి, 12జనవరి: కరీంనగర్ జిల్లా: బెజ్జంకి యువతకు స్వామి వివేకానంద స్ఫూర్తి ప్రదాత అని పట్టభద్రుల ఎమ్మెల్సీ అభ్యర్థి అల్ఫోర్స్ డాక్టర్ వి నరేందర్ రెడ్డి పేర్కొన్నారు.. ఆదివారం బెజ్జంకి మండల కేంద్రంలో స్వామి వివేకానంద జయంతి సందర్భంగా ఆయన విగ్రహానికి పూలమాలలు వేసి నివాళు



లర్పించారు.ఈ సందర్భంగా ఆయన మాట్లాడుతూ మాట్లాడుతూ స్వామి వివేకానందను ఆదర్శంగా తీసుకుని యువత దేశాభివృద్ధి కోసం పాటుపడాలని సమాజశ్రేయస్సు కోసం ప్రశ్నిచేతత్వాన్ని అలవర్చుకోని రాజ్యాధికారం దిశగా అడుగులు వేయాలని అన్నారు...ఈ ప్రపంచానికి శాంతిని సోదరభావాన్ని నేర్పిన దేశం భారతదేశమని యువతరం చెడు సావాసాలకు వెళ్లకుండా లక్ష్య సాధనకోసం పాటుపడాలని వెల్లడించారు..

పాఖ్యల్కు గోదావరి జలాలు రావడం బిఆర్ఎస్ పార్టీ కృషి



● నర్సంపేట మాజీ

శాసనసభ్యులు పెద్ది సుదర్శన్ రెడ్డి

నర్సంపేట, జనవరి 12 : పాఖ్యల్ని సందర్శించి మీడియా సమావేశంలో మాజీ ఎమ్మెల్యే పెద్ది సుదర్శన్ రెడ్డి మాట్లాడుతూ పాకాల ఆయకట్టు రైతులతో పాటు, నర్సంపేట నియోజకవర్గం ప్రజలకు, బిఆర్ఎస్ పార్టీ క్రేజులు అందరికీ సంక్రాంతి శుభాకాంక్షలు తెలియజేశారు.పాకాల ఆయకట్టు రైతుల యొక్క క్షేమాన్ని దృష్టిలో పెట్టుకొని రెండో పంటకు గ్యారంటీగా సకాలంలో గోదావరి జలాలు అందించే మహా సంకల్పంలో భాగంగా. గత బిఆర్ఎస్ ప్రభుత్వం కెసీఆర్ నాయకత్వంలో హరిష్ రావు ఇరిగేషన్ శాఖ మంత్రిగా ఉన్న సందర్భంగా పాకాల,రంగయ్య చెరువు ప్రాజెక్టులకు గోదావరి జలాల తరలింపు ప్రక్రియను ప్రారంభించి,పూర్తి కూడా చేసి నీటి విడుదల చేసి వంద శాతం ఒక ఎకరం పంట కూడా ఎండకుండా నీరు అందించిన ఘనత గత బిఆర్ఎస్ పార్టీది, ఖానాపురం మండలం ప్రజా ప్రతినిధులకే ఘనత దక్కింది అన్నారు.గత ఆసెంబ్లీ ఎన్నికల్లో ఈ ప్రాంత రైతులు,ప్రజలు నా వైపు చూడలేదు బాధాకరమైన విషయమే, అయినప్పటికీ కూడా ఆనాటి సంకల్పం ఈనాటి రైతులకు రెండో పంటకు ఉపయోగపడడం చాలా సంతోషంగా ఉంది అని అన్నారు.రైతు భరోసా 15 వేలు ఇస్తామని 12 వెలకే పరిమితం చేసి రైతులను మోసం చేసింది కాంగ్రెస్ పార్టీ.నేడు భోసన్ ఒక బోగ్స్ అయింది అని అన్నారు.స్థానిక సంస్థల ఎన్నికల్లో కాంగ్రెస్ పార్టీ నాయకులను ఊళ్లోకి పన్నే ప్రజలు నిలదీస్తారు అనే భయంతోనే రైతు భరోసా అని ద్రామా. ఎన్నికలు అయిపోయాక అవన్నీ ఏమీ ఉండవు.పాకాల ఆయకట్టు రైతులు యొక్క క్షేమాన్ని కోరుతూ రెండో పంటకు ఉపయోగపడే విధంగా పాకాల చెరువుకు 3 టీఎంసీల నీళ్లు,రంగయ్య చెరువు ప్రాజెక్టుకు 2 టీఎంసీల నీళ్లు అధికారికంగా కేటాయించబడినది.



మొత్తం కలిపి 5 టీఎంసీల నీళ్లతో 60 వేల ఎకరాల పంట పండించే అవకాశం ఉన్నది అన్నారు.అధికార పార్టీ నాయకులు ఇరిగేషన్ శాఖ అధికారులతో సమీక్ష నిర్వహించండి,పాకాల నాయకట్టు పండి పంటకే , పండుతున్న పొలాలకే నీళ్లు ఇవ్వడమే కాకుండా ఖానాపురం ,నర్సంపేట, నల్లెల్లి,దుగ్గొండి, చెన్నారావుపేట మండలంలో ఈ రెండు ప్రాజెక్టుల కింద ఎత్తైన ప్రాంతాలకు కూడా నీళ్ల అందించే సర్వే పూర్తయింది.రూట్ మ్యాప్ కూడా ఇరిగేషన్ డిపార్ట్మెంట్ దగ్గర పెండింగ్ లో ఉంది అన్నారు.ఆనాడు పాకాల వారు మీద 3 చోట్ల బ్రిడ్జిలు మంజూరు తీసుకొస్తే, టెండర్లు అయినటువంటి బ్రిడ్జిల టెండర్లను రద్దు చేయించిన ఘనత కాంగ్రెస్ పార్టీది. టెండర్లు రద్దు కాకుంటే ఇప్పటివరకు బ్రిడ్జిలు కట్టడం పూర్తయిపోయేది అని అన్నారు. కాంగ్రెస్ పార్టీ టెండర్లు రద్దు చేయించడం ద్వారా అటు ఖానాపురం, చెన్నారావుపేట సంబంధించిన రైతులు పంట తీసుకురావాలన్న, కొనుగోలు కేంద్రాలకు వెళ్లాలన్న యూరియా బస్తాలు మోసుకొని వెళ్లాలన్న, ట్రాక్టర్లు వెళ్లాలన్న, మహిళలకు, రైతులకు నడిచి వెళ్లాలన్న చాలా ఇబ్బందులు ఎదురవుతున్నాయి అన్నారు. ఇవన్నీ సమస్యలు దృష్టిలో ఉంచుకొని ఆనాడు ముఖ్యమంత్రివర్యులు కేసీఆర్ దగ్గర ప్రత్యేక జీవో ద్వారా 3 బ్రిడ్జిలు మంజూరు చేయించడం జరిగింది.ఇప్పటి 14 నాలుగు నెలలు అవుతుంది కాంగ్రెస్ పార్టీ వచ్చి ఎందుకు పైసే పని కూడా జరగజేయలేదు అని అన్నారు. అభివృద్ధి ఫలితాలు అందరివి, కాంగ్రెస్ రైతులు కూడా ఉంటారు వాళ్ల ఇబ్బంది నైనా గమనించి పనులు ప్రారంభించండి .మార్పులో భాగంగా వచ్చిన కాంగ్రెస్ పార్టీ,మార్పు అంటే నియోజకవర్గానికి వచ్చిన నిధులన్నీ వెనుకకు వెళ్లడమేనా,మార్పు అంటే టెండర్ లైన పనులన్నీ రద్దు



చేయడమా,మార్పు అంటే గతంలో ప్రారంభించిన ప్రారంభించిన పనులన్నీ రద్దు చేయించి మీ సొంత కాంట్రాక్టర్లకు మీ ఏజెన్సీలకు పనులు దక్కించుకోవడం అని అన్నారు.ఆనాడు నేను తెచ్చిన జీవోలు అన్నీ దొంగ జీవోలు అని కాంగ్రెస్ పార్టీ మూరు?లు సోషల్ మీడియాలో , డ్రైన్ మీట్ లో దుష్ప్రచారం చేసినారు.మరి ఈరోజు ఆ జీవోల పేరు మీదనే మీ సొంత ఏజెన్సీ అయినా శ్రీమాత కన్సర్వేషన్ పేరుమీద వందల కోట్ల రూపాయల కాంట్రాక్టును దక్కించుకుంటున్నారు.మేము తెచ్చిన జీవోలు అని దొంగ జీవోలు అయినప్పుడు మరి మీ ఏజెన్సీకి ఎలా వర్తిస్తుంది. దుష్ప్రచారం అనేది ఏదో ఒక చోట నిర్ధారించబడుతుంది అన్నారు.మేము తెచ్చిన నిధులతో కాంట్రాక్ట్ పనులన్నీ మీ సొంత ఏజెన్సీ మీద చేసుకుంటుంటే జీవోలు ఎలా చెల్లుబాటు అవుతున్నాయో కాంగ్రెస్ పార్టీ ఎమ్మెల్యే ప్రజలకు సమాధానం చెప్పాల్సిన అవసరం ఉంది.తాగునీటి రంగం విషయంలో డిబిఎం 38 ద్వారా 72 చెరువులను గుర్తించి ప్రత్యేక ఓటేల ద్వారా చెరువులను నీళ్లతో సమృద్ధిగా నింపడం జరిగింది. వాటి మీద కూడా దృష్టి సారించండి అని అన్నారు.పాకాల వారు మీద 3 బ్రిడ్జిల పనులను త్వరలో ప్రారంభించి ఈ సీజన్లో పనులు పూర్తి చేయాలని బిఆర్ఎస్ పార్టీ డిమాండ్ చేస్తుంది అని అన్నారు. తద్వారా భూములకు రేట్లు పెరిగా అవకాశం ఉంది, ప్రజలకు సౌకర్యంగా ఉంటుంది, చెన్నారావుపేట , ఖానాపురం మండలాలకు కనెక్టివిటీ పెరుగుతది అని అన్నారు.ఈ విధంగా ఆలోచించి ముందుకు వెళ్లాలని సూచించారు.ఈ కార్యక్రమంలో ఒడిసిఎంస్ చైర్మన్,మండల పార్టీ అధ్యక్షులు వెంకట నర్సయ్య మాజీ ఎంపీపీ ప్రకాష్ రావు మాజీ జెడ్పీటీసీస్సప్న శ్రీనివాస్ గౌడ్ పట్టణ పార్టీ అధ్యక్షులు,పట్టణ నాయకులు,మాజీ వైస్ ఎంపీపీ ఉమారాణి ఉపేందర్ రెడ్డి,,మాజీ నర్సంపేట ఎంపీటీసీలు,మరియు మండల, గ్రామ పార్టీ నాయకులు, బిఆర్ఎస్ పార్టీ క్రేజులు పాల్గొన్నారు.

రెడ్ స్టార్ బ్లడ్ డోనర్స్ క్లబ్ సేవలు పలువురికి ఆదర్శం



గార్ల,బయ్యారం సీఐ రవి కుమార్

గార్ల, జనవరి 12: రెడ్ స్టార్ బ్లడ్ డోనర్స్ క్లబ్ ఆధ్వర్యంలో గత ఐదు సంవత్సరాలుగా రోగుల ప్రాణాలు కాపాడేందుకు రక్తదానం చేస్తూ ఆదర్శంగా నిలవడం అభినందనీయమని గార్ల-బయ్యారం సీఐ రవికుమార్ అన్నారు. రెడ్ స్టార్ బ్లడ్ డోనర్స్ క్లబ్ ఐదవ వార్షికోత్సవాన్ని మండల కేంద్రంలోని ఆర్.టి.సి బస్సు స్టేషను ప్రాంగణంలో ఆదివారం ఘనంగా నిర్వహించారు. ఈ సందర్భంగా సీఐ రవికుమార్ రిబ్బన్ కట్ చేసి రక్తదాన శిబిరాన్ని ప్రారంభించారు. అనంతరం ముఖ్య అతిథులు మాట్లాడుతూ మారుమూల గ్రామమైన పినిరెడ్డి గూడెం గ్రామంలో గత ఐదు సంవత్సరాల క్రితం ఏర్పడిన రెడ్ స్టార్ బ్లడ్ డోనర్స్ క్లబ్ ఐదు సంవత్సరాలుగా అంచలంచలంగా ఎదిగి ఢిల్లీ, తెలంగాణ, ఆంధ్ర ప్రదేశ్ రాష్ట్రాలలో ఇప్పటి వరకు 691 మందికి ఆపదలో ఉన్న వారికి ఆయా బ్లడ్ గ్రూపులకు అనుగుణంగా అందించడం గొప్ప కార్యక్రమం అని, నేటి వార్షికోత్సవం సందర్భంగా నిర్వహించిన మెగా క్యాంప్ లో 25 మందికి రక్తదానం చేయడం అభినందనీయమని అన్నారు. అత్యవసర పరిస్థితుల్లో ప్రాణాపాయం స్థితిలో రోగులకు రక్త దానం, తల సేమియా వ్యాధితో బాధపడుతున్న చిన్నారులకు రక్తం అందిస్తూ అనేక మంది ప్రాణాలను కాపాడుతున్నారని చెప్పారు. నేటి యువత స్కాల్డ్ ఫోన్ లు, కంప్యూటర్లు అనేక చెడు వ్యసనాలకు బానిసలు అవుతూ యువతలో ఉన్న శక్తిని నిర్విర్యం చేసుకుంటున్నారని, ఈ నేపథ్యంలో నమ్మిన సేవ భావమే లక్ష్యంగా ఏర్పాటు చేసుకొని రక్తదానం అందిస్తూ పలువురు యువతకు ఆదర్శంగా నిలుస్తున్నారని అన్నారు. రక్తదానం చేస్తూ సమాజంలో తమ బాధ్యతగా భావించి స్వచ్ఛందంగా సేవలు అందిస్తూ అందగా



నిలుస్తున్న రెడ్ స్టార్ బ్లడ్ డోనర్స్ క్లబ్ కు అందగా నిలవాల్సిన బాధ్యత సమాజంలోని ప్రతి ఒక్కరికీ ఉండవచ్చు. రక్తదానం చేయడంలో అపోహలను తొలగించుకొని ప్రతి 3 నెలలకు ఒకసారి రక్తదానం చేసి ప్రాణ దాతలుగా నిలిచేందుకు ప్రతి ఒక్కరు ముందుకు రావాలని కోరారు.ఈ సందర్భంగా సీఐ రవికుమార్, ఎస్సై ఎస్ కె.రియాజ్ పాషా లను శాలువలతో ఘనంగా సన్మానించి మోమెంట్ లను అందజేశారు.ఇప్పటి వరకు 25 సార్లు రక్తదానం చేసిన క్లబ్ సభ్యులు వంగూరి ఉపేందర్ ను సీఐరవికుమార్, ఎస్సై రియాజ్ పాషా లు ప్రత్యేకంగా అభినందించారు.ఉత్సాహపూరితంగా జరిపిన ఈ వేడుకలలో సిహెచ్ సి వైద్య అధికారి హన్మంతరావు, మాజీ ఎంపిపి మాజీతో వెంకట్ లాల్,మాజీ నర్సంపేట గంగావత్ లక్ష్మణ్ నాయక్, డివైఎఫ్ ఐ జిల్లా నాయకులు కందునూరి శ్రీనివాస్, సిపిఎం మండల కార్యదర్శి అలవాల సత్యవతి,కాంగ్రెస్ జిల్లా నాయకులు గుండా వెంకటరెడ్డి,మాజీ ఎం ఎ సి చైర్మన్ బి.నాగేశ్వరరావు, నాయకులు బి.హరిరాం, ఎ.రామకృష్ణ, వెంకటేశ్వర్లు, ఎల్లయ్య, కమిటీ



కన్వీనర్ సిహెచ్. కొండల్ రావు, కో-కన్వీనర్ వి.ప్రణయ్, కమిటీ సభ్యులు వి.కొండయ్య,వి.ఉపేందర్, నరేష్, శ్రీను, చందు,వెంకటేశ్వర్లరణధీర్ తదితరులు ఉన్నారు. అనంతరం ముఖ్య అతిథులు మాట్లాడుతూ మారుమూల గ్రామమైన పిన్నేటిగూడెం గ్రామంలో గత ఐదు సంవత్సరాల క్రితం ఏర్పడిన రెడ్ స్టార్ బ్లడ్



డోనర్స్ క్లబ్ ఐదు సంవత్సరాలుగా అంచలంచలుగా ఎదిగి ఢిల్లీ, విశాఖపట్నం, ఆంధ్ర ప్రదేశ్ రాష్ట్రాలలో ఇప్పటివరకు 691 మందికి, నేటి వార్షికోత్సవం సందర్భంగా నిర్వహించిన మెగా క్యాంప్ లో 25 మందికి రక్తదానం చేయడం అభినందనీయమన్నారు. అత్యవసర పరిస్థితుల్లో ప్రాణాపాయం స్థితిలో రోగులకు రక్త దానం, తల సేమియా వ్యాధితో బాధపడుతున్న చిన్నారులకు రక్తదానం అందిస్తూ అనేకమంది ప్రాణాలను కాపాడుతున్నారని చెప్పారు. నేటి యువత స్కాల్డ్ ఫోన్ లు, కంప్యూటర్లు అనేక చెడు వ్యసనాలకు బానిసలు అవుతూ యువతలో ఉన్న శక్తిని నిర్విర్యం చేసుకుంటున్నారని, ఈ నేపథ్యంలో నమ్మిన సేవ భావమే లక్ష్యంగా ఏర్పాటు చేసుకొని రక్తదానం అందిస్తూ పలువురు యువతకు ఆదర్శంగా నిలుస్తున్నారని అన్నారు. రక్తదానం చేస్తూ సమాజంలో తమకంటూ ఇక బాధ్యతగా భావించి స్వచ్ఛందంగా సేవలు అందిస్తూ అందగా నిలుస్తున్న రెడ్ స్టార్ బ్లడ్ డోనర్స్ క్లబ్ కు అందగా నిలవాల్సిన బాధ్యత సమాజంలోని ప్రతి ఒక్కరికీ ఉండవచ్చు.